



■ Məhəmməd Turan

SƏN BİR KÖHNƏ EVSƏN İNDİ

Sən bir köhnə evsən indi,
Yox sahibin, yoxdur yiyən.
Heç olmasa ərk eləyib,
Arada qapını döyən...

Sən bir köhnə evsən indi,
Yoxdur pəncərəni silən!
Hərdən bir sərchələrlər olur,
Kövrəlmiş gözüünə gülən...

Sən bir köhnə evsən indi
Xatirələr məzarısan...
Toz-torpaqdan bezməmişən,
Təkliyinin bezarısan...

Sən bir köhnə evsən indi
Qəmdən savayı nəyin var?!
Bu yollara kölgə salır
Qəlbinə çəkilən dağlar

Sən bir köhnə evsən indi
Sən keçmişin harayısan
Küsmə yenə taleyindən -
Bayquşların sarayısan!..

XƏBƏRİM OLMASIN...

Gedəndə gecə vaxtı get
Yatım, xəbərim olmasın.
Şirin-acı yuxuları
Qatım, xəbərim olmasın...

Qaralar qarışsın ağa,
Düşsün ayaza, sazağa
Yata-yata ayrılığa,
Çatım, xəbərim olmasın...

Eşqin süzülsün qanımdan,
Canın çıxmasın canımdan,
Keçsin qoy illər... yanından
ötüm, xəbərim olmasın...

NƏFƏS CİYƏRİMDƏ SÜRGÜN...

İndi bir "ah"lıq canım var,
Nəfəs ciyərimdə sürgün...
Azalıram bir az, bir az
Yox oluram hər gün, hər gün...

Gözlərimdə qalan günlər
Bir-bir düşdü gözlərimdən...
Yığılan qəmim-qəhərim
Daşmır, daşmır gözlərimdən...

Qəlbimdə həvəsmi qalıb
Bir daşı, daş üstə qoyam...
Əllərimdən göy yapışib -
Mən buludların oğluyam...

15 aprel 2017

WWW.KASPI.AZ